

ملکی صورت حال: مسئلے کا حل

قاضی حسین احمد

کیا حقیقی اقتدار موجودہ جمہوری اداروں کی طرف منتقل ہو جائے گا؟ کیا پروپری مشرف صاحب ستر ہوئی ترمیمی مل کی منظوری کے بعد دستوری تقاضے پورے کرتے ہوئے چیف آف آرمی شاف کا عہدہ ۳۳ دسمبر کی آخری تاریخ سے قبل چھوڑ دیں گے یا کلی اقتدار سے چھٹے رہنے پر اصرار کریں گے؟ کیا پاکستان کو ایک دیانتدار اہل اور ملک و ملت کا حقیقی در در کھنے والی قیادت میرا آئے گی؟ کیا امریکا، بھارت اور اسرائیل کی ملی بھگت کے مقابلے میں ہم اپنی قوی مصلحتوں کی حفاظت کرنے کے اہل ہیں؟ کیا ہم امریکا کے ساتھ نہیں ہونے پر مجبور ہیں یا امریکا سے جان چھڑا کر آزاد داخلہ اور خارجہ پالیسی اپنانے کے موقع موجود ہیں؟ ہم کوشش کریں گے کہ ان اہم سوالات سے متعلق مسائل کے بارے میں اپنی پالیسی کی وضاحت کریں۔

برطانیہ سے آزادی حاصل کرنے کے بعد بظاہر تو اقتدار مسلم یونیک کی طرف منتقل ہوا لیکن قائد اعظم اور لیاقت علی خال کی رحلت کے بعد مسلم یونیک کی تنظیمی کمزوری کی وجہ سے اقتدار کلی طور پر رسول اور فوجی اسٹبلیشمنٹ (انظامیہ) کے ہاتھوں میں مرکزو ہو گیا۔ گورنر جنرل غلام محمد نے دستور ساز اسمبلیٰ توڑی اور بالآخر یہ نوبت آئی کہ جنرل محمد ایوب خاں نے اسکندر مرزا کے ساتھ مل کر فوجی قبضے کے ذریعے سیاسی بساط ہی پیٹ دی۔ ایوب خاں کے بعد بیگی خان اور بیگی خان کے بعد مشرقی پاکستان گنوں کے ذوالفقار علی بھٹو کو بھی فوج ہی نے چیف مارشل لا ایڈمنیسٹریٹر

بنا یا۔ ذوالفقار علی بھٹو سے اقتدار پھر جز لضیاء الحق کے ذریعے فوج کی طرف منتقل ہو گیا اور اسی فوجی دور حکومت میں نواز شریف کو متعارف کرایا گیا۔ بے نظیر اور نواز شریف کے تجربات کے بعد فوج نے پروین مشرف کے ذریعے ایک بار پھر اقتدار برآہ راست سنچال لیا۔

اس طرح پاکستان کی پوری تاریخ پر نظر ڈالنے سے معلوم ہوتا ہے کہ اقتدار کی حقیقی مالک پاکستان کی فوجی اور رسول انتظامیہ (establishment) ہے جو وقت ضرورت کو پورا کرنے کے لیے وقایا تو قائم ستد انوں میں سے پسند کے کچھ لوگوں کو بھی شریک اقتدار کر لیتے ہیں لیکن اس کے لیے تیار نہیں ہے کہ حقیقی اقتدار عوام کے نمایندوں کی طرف منتقل ہو۔ موجودہ حکمران پارٹی بناتے وقت بھی اس کا انتظام کیا گیا ہے کہ اس کی قیادت میں کوئی ایسا لیدر سامنے نہ آسکے جو فوجی قیادت سے آزاد ہو کر ملک و قوم کی رہنمائی کی امیتیت رکھتا ہو۔ چودھری شجاعت حسین علالت کی بنا پر اس قابل نہیں ہیں کہ ملک و قوم کی قیادت کا بوجھ اٹھا سکیں۔ اسی لیے انہوں نے محض چند مہینے کی وزارت عظمی پر بخوبی اکتفا کر لیا۔ اس سے قبل وہ اپنی علالت ہی کی وجہ سے میر ظفر اللہ خاں جمالی کی وزارت عظمی پر رضا مند ہو گئے تھے۔

شوکت عزیز صاحب بنیادی طور پر ایک ملکیوں کریم ہیں۔ ساری زندگی ملک سے باہر گزاری ہے۔ ان کا سیاسی میدان کا تجربہ پروین مشرف کے دورانک محدود ہے۔ وہ پہلی مرتبہ عام انتخابات میں حصہ لے رہے ہیں اور جن حلقوں کو ان کے انتخاب لڑنے کے لیے پسند کیا گیا ہے وہاں ان کی کامیابی کا انحصار جا گیرداروں اور وڈیروں کی حمایت پر ہے۔ یہ امر محل نظر ہے کہ کیا وہ پروین مشرف کی سرپرستی کے بغیر بھی سیاسی قیادت کی امیتیت رکھتے ہیں۔

پروین مشرف صاحب نے ایک منصوبے کے تحت مسلم لیگ (ق) کو کسی حقیقی عوای اور سیاسی قیادت سے محروم رکھا ہے۔ مسلم لیگ (ق) کے اتحادیوں میں اگر ایک دو شخصیات ایسی ہیں بھی کہ وہ ذاتی لحاظ سے قیادت کی اہل ہیں تو وہ مسلم لیگ کو قابل قبول نہیں ہیں۔ البتہ چودھری شجاعت حسین صاحب علالت کے باوجود اپنی برادری کے اثرات و سائل اور اپنے طویل سیاسی تجربے کی بنا پر اس بات کے اہل ضرور ہیں کہ اپنے کسی سیاسی حریف کو موجودہ اسمبلی میں اقتدار تک پہنچنے سے روک سکیں۔

ان حالات میں فوجی وردی اتنا نے کے باوجود اقتدار پروریز مشرف کے پاس رہے گا۔ شوکت عزیز ان کی وفاداری اور اطاعت پر مجبور ہوں گے اور چودھری برادران دونوں کو سیاسی پشتیبانی مہیا کرتے رہیں گے۔ امریکی سرپرستی حاصل کرنے کے لیے پروریز مشرف اور شوکت عزیز تو مصلحتوں اور مفادات پر سودا بازی کرتے رہیں گے، جس کے نتیجے میں عوام کی بے چینی بڑھے گی اور عوام کی طرف سے اپوزیشن پر خصوصاً ایم ایم اے پر پروریز مشرف حکومت کے خلاف اٹھ کھڑے ہونے کے لیے دباؤ بڑھے گا۔

ان حالات میں ملک کو کسی بیجانی صورت حال سے بچانے کے لیے ضروری ہے کہ مسائل کا آئینی اور قانونی حل نکالنے کے لیے اپوزیشن جماعتوں اور حکومتی گروہ میں مذاکرات کا سلسلہ جاری رہے۔ طرفین ایسا روایہ اختیار کرنے سے گریز کریں جس کے نتیجے میں تصادم ناگزیر ہو جائے۔ اس کے لیے سب سے پہلی ضرورت اس بات کی ہے کہ پروریز مشرف صاحب خوش دلی سے آئین کا تقاضا پورا کرتے ہوئے چیف آف آرمی شاف کا عہدہ چھوڑ دیں۔ اس سے فوج میں بھی اطمینان پیدا ہوگا اور پروریز مشرف صاحب کو بھی ان خطرات کا سامنا نہیں کرنا پڑے گا جس کی شکایت انہوں نے خود اپنے ایک ائمودیو میں کی ہے کہ ان پر حملے میں فوج کے چلی سڑک کے کچھ لوگوں کا ہاتھ تھا۔ اس کے برعکس اگر آئین کی کھلم کھلا خلاف ورزی کرتے ہوئے وہ فوجی عہدہ برقرار رکھنے پر اصرار کریں گے تو تشدد کا راستہ اختیار کرنے والوں کی حوصلہ افزائی ہوگی۔ ۱۳ دسمبر کے بعد فوجی عہدہ برقرار رکھنا آئین کو پس پشت ڈال کر اپنے ہی قائم کردہ جمہوری نظام پر وار کرنے کے مترادف ہو گا جس کے بعد جمہوری قوتوں کے پاس پروریز مشرف کے خلاف ابھی ٹیشن کے سوا کوئی چارہ کار باتی نہیں رہے گا۔ اس ابھی ٹیشن کا نتیجہ جو بھی لکھے، لیکن اتنا تو یقین ہے کہ اس کے بعد پروریز مشرف صاحب کے لیے اقتدار پر قائم رہنا ممکن نہیں رہے گا اور ایوب خان اور بھی خان کی طرح ان کے اپنے ہی ساتھی ان سے معدالت کر سکتے ہیں کہ ان کا یہ ردو یہ نہ قوم کے لیے قابل قبول ہے اور نہ ملک کے دوسرے اداروں کے لیے۔ چنانچہ ملک و قوم اور خود پروریز مشرف کے لیے عافیت کا راستہ بھی ہے کہ وہ وردی اتنا کر کر ایک سول میلیں صدر بننے پر اکتفا کر لیں۔ اگر شوکت عزیز وزیر اعظم بن جائیں تو دونوں مل کر باہمی ہم آنکھی کے ساتھ

۷۰۰ء تک آئین کی حدود میں رہتے ہوئے حکومتی ذمہ داریاں ادا کرتے رہیں اور اپوزیشن جماعتیں ۷۰۰ء کے انتخابات کے لیے تیاری کریں۔

قومی جذبات کا احترام

اس صورت میں پرویز مشرف اور شوکت عزیز کی حکومت عافیت کے ساتھ اسی وقت چل سکتی ہے کہ وہ حساس معاملات میں قوی جذبات کا احترام کریں۔ حساس معاملات میں نیوکلیئر پروگرام سب سے اہم ہے اور اس پر ملک و قوم کی سلامتی کا انحصار ہے۔ بھارت کے مقابلے میں اپنی آزادی اور خود مختاری کی خصائص کے لیے ہمارا دار و دار اسی صلاحیت پر ہے۔ یہ ملک و قوم اور ہماری فوج کے لیے بین الاقوامی برادری میں افتخار کا باعث ہے۔

امریکا نے کھلم کھلانہ میں ایک ایئٹھی طاقت مانے سے انکار کیا ہے۔ وہ پاکستان کے ایئٹھی پروگرام کے خلاف ریشہ دوانیوں میں مصروف ہے۔ ہماری اس صلاحیت کو اسرائیل نے بھی اپنے لیے خطرہ قرار دیا ہے اور بین الاقوامی صمیمی فلائی اس پروگرام کے خلاف سرگرم ہے۔ عبدالقدیر خان سیست ہمارے بہت سے سائنس دانوں کو اس ایئٹھی پروگرام کو پروان چڑھانے کے جرم میں اپنی ہی حکومت کے ہاتھوں ذلیل کرایا گیا ہے اور ایئٹھی پھیلاو (nuclear proliferation) کا الزام لگا کر پاکستان کو بھی غیر ذمہ دار ملک قرار دینے کی کوشش کی جا رہی ہے۔ ایئٹھی پروگرام پر دباؤ میں کمی کے کوئی آثار نظر نہیں آتے۔ پرویز مشرف کی وفاداری اور وہشت گردی کے خلاف امریکی اتحاد میں شامل ہونے کے باوجود اور اس امر کے باوجود کہ پاکستان کو نیٹو سے باہر امریکا کا اہم اتحادی قرار دیا گیا ہے، اس اتحادی پر اس وقت تک اعتماد نہیں کیا جائے گا جب تک کہ پرویز مشرف صاحب ایئٹھی پروگرام کو امریکا کے معاملے کے لیے کھول نہ دیں اور اس پر بین الاقوامی کنٹرول کو قبول نہ کر لیں۔ لیکن پرویز مشرف صاحب ایئٹھی پروگرام پر ایک حد سے زیادہ مفاہمت نہیں کر سکتے۔ اگر کشمیر یا ایئٹھی پروگرام پر قومی پالیسی سے انحراف کیا جائے گا یا اسرائیل کو تسلیم کرنے، عراق اور افغانستان میں امریکی مفادوں کے لیے اپنی فوجوں کو ملوث کرنے یا قبائلی علاقوں میں امریکی دباؤ کے تحت عربیاں فوجی قوت استعمال کرنے کے قبیل کے اقدامات

کیے جائیں گے تو حکومت کو اندر ورنی سیاسی ابھی ٹیشن اور بڑی عوایت تحریک کا سامنا کرنا پڑے گا۔ امریکا خارج پالیسی سے آگے بڑھ کر اب تعلیمی اور ثقافتی اور تہذیبی میدان میں بھی اپنی مرضی منوانے پر تلا ہوا ہے۔ پرویز مشرف کے مطلق العنان دور حکومت میں جب ابھی پارلیمنٹ وجود میں نہیں آئی تھی، زمینہ جلال صاحبہ کی معرفت امریکی آشیر باڈ کے ساتھ اہم تعلیمی شعبوں میں آغا خان فاؤنڈیشن کو عمل دخل دینے کے لیے ایک معاهدہ کیا گیا تھا۔ اس معاهدے کے مطابق ۲۰۰۶ء میں ملک بھر میں ہر تعلیمی ادارے کو یہ اختیار ہو گا کہ وہ اپنے ادارے کا آغا خان فاؤنڈیشن کے قائم کیے ہوئے تعلیمی بورڈ سے الحاق کر لے۔ آغا خان فاؤنڈیشن کے بورڈ کو یوالیں ایڈ (U.S. Aid) کی مالی پشتیبانی حاصل ہو گی جس کی شہ پر وہ خود سے مسلک اداروں کو بظاہر بہتر سہوتیں مہیا کر کے انھیں مغربی تہذیب و ثقافت اور اقدار اپنانے اور بچوں کو اسلامی تہذیب سے نا آشنا کر کے مغربی تہذیب کا خوگر ہنانے پر آمادہ کر سکے گا۔ اس طرح نظام تعلیم کو سیکولر ہنانے اور نئی نسل کو اسلامی نظریے کے بجائے سیکولر نظریات کی طرف دھکیلنے کی امریکی پالیسی پر عمل درآمد کرنے کا پروگرام ہے۔

اس کا راستہ ہموار کرنے کے لیے ابھی سے پرویز مشرف صاحب اپنی تقریروں اور انٹرویوز میں اظہار خیال فرمائے ہیں کہ اسلام سیکولر ازم کے ساتھ متصادم نہیں ہے۔ پرویز مشرف صاحب کے اعتدال پسند اسلام (Moderate Islam) کی توجیہ توجیہ کی جا سکتی ہے کہ خود قرآن کریم نے امت مسلمہ کو امت وسط (اعتدال والی قوم) قرار دیا ہے مگر ان کے اس ارشاد کی کوئی توجیہ ممکن نہیں ہے کہ اسلام میں سیکولر ازم کی مجبایش ہے کیونکہ سیکولر ازم نام ہی اجتماعی اور سیاسی زندگی سے دین کے اخراج کا ہے جب کہ اسلام کامل نظام زندگی ہے، زندگی بر کرنے کا سلیقہ ہے اور بقول اقبال دین دین کا دروازے کی کنجی ہے اور حضور نبی کریم صلی اللہ علیہ وسلم نے دین کی چاپی سے دنیا کا دروازہ کھولا ہے: ”از کلید دین در دنیا کشاد“۔

اسلام کا مطالبہ ہے کہ اسے قبول کرنا ہے تو پورے کا پورا قبول کرلو۔ اسلام کے بعض حصوں کو قبول اور بعض کو رد کرنے کی کوئی مجبایش دین اسلام میں نہیں ہے۔ **أَفَتُؤْمِنُونَ بِبَعْضِ الْكِتَبِ وَكَفَرُوا بِبَعْضٍ** ۚ فَمَا جَرَأَهُ مَنْ يَفْعَلُ ذَلِكَ مِنْكُمْ إِلَّا جُزُءٌ فِي

الْخَيْوَةِ الدُّنْيَا ۝ وَيَقُومُ الْقِيمَةُ بِرَدْفَنَ إِلَى أَشَدِ الْعَذَابِ ط (البقرہ: ۸۵:۲)" تو کیا تم کتاب کے ایک حصے پر ایمان لاتے ہو اور دوسرے حصے کے ساتھ کفر کرتے ہو؟ پھر تم میں سے جو لوگ ایسا کریں، ان کی سزا اس کے سوا اور کیا ہے کہ دنیا کی زندگی میں ذلیل و خوار ہو کر رہیں اور آخرت میں شدید ترین عذاب کی طرف پھیر دیے جائیں؟"

حدود قوانین اور توہین رسالت کے قانون کو مغربی اقوام کے دباو کے تحت تبدیل کرنے کی کوشش کی جا رہی ہے۔ لیکن پرویز مشرف صاحب پر یہ واضح رہنا چاہیے کہ اگر انہوں نے پسپائی اختیار کی اور اسلام کے راستے کو چھوڑ کر اپنے نظام تعلیم اور تہذیب و ثقافت اور قوانین کو مغربی تہذیب کے رنگ میں رنگنے کے راستے پر چل پڑے تو وہ خود اپنے خلاف احتجاج اور ایجادی مشیش کو دعوت دیں گے۔

مغربی اقوام اور خصوصاً امریکا کا ایک مطالبہ دینی مدارس کے آزادانہ نظام کو ختم کر کے ان کو حکومتی کنٹرول میں دینا ہے۔ مغربی میڈیا میں دینی مدارس کے خلاف زبردست ہم چلانی جا رہی ہے اور دینی مدارس کو دہشت گردی اور تشدد کا منبع قرار دیا جا رہا ہے۔ دہشت گردی اور جہاد کو ہم معنی قرار دیا جا رہا ہے اور اس بہانے قرآنی تعلیمات کو نسباب تعلیم سے خارج کرنے کے لیے دباو ڈالا جا رہا ہے۔ یہ ایسا مطالبہ ہے کہ پاکستانی قوم کو اس کے لیے آمادہ کرنا ممکن نہیں ہے۔ جو حکومت بھی اس حد تک امریکا کو خوش کرنے کی پالیسی پر عمل پیرا ہوگی اسے اپنی قوم کی مخالفت کا سامنا کرنا پڑے گا۔

امریکا کے دباو کے تحت اس طرح کی پالیسی بنانے والی حکومت ملک کے امن و امان کو تدو بالا کرنے کی خود مدد دار ہو گی اور امن و امان کی خرابی کے ساتھ اقتصادی ترقی کا خواب ہی دیکھا جاسکتا ہے۔ اقتصادی ترقی کے لیے سیاسی استحکام اور امن و امان بیشادی ضرورت ہے۔ آج دنیا میں ہزاروں ارب ڈالر اس انتظار میں ہیں کہ انھیں کسی ترقی پذیر ملک میں امن و امان کی بہتر صورت حال اور سیاسی استحکام ملے تو یہ پورا سرمایہ وہاں منتقل کر دیا جائے۔ خود پاکستانی شہری اپنا سرمایہ اور اپنی مہارت (skill) اپنے ملک کی طرف اس وقت منتقل کریں گے جب ان کو یقین ہو گا کہ ملک سیاسی طور پر متحكم ہے اور امن و امان کی صورت حال بہتر ہے۔ یہ حالات

اس وقت پیدا ہو سکتے ہیں جب حکومت اور عوام میں ہم آہنگی ہو اور باہمی اعتماد کی فضائی قائم ہو۔ جو حکومت اپنے عوام کی خواہشات اور امکنگوں کو نظر انداز کر کے طاقت کے استعمال کے ذریعے امن قائم کرنے پر تسلیم کیے جائے وہ امن کی بجائے بد امنی کو دعوت دے گی۔ چنانچہ وزیرستان میں طاقت کے استعمال کا نتیجہ حکومت نے دیکھ لیا۔ اب پاکستانی فوج اپنے آپ کو خود اپنی قوم میں اجنبی محسوس کر رہی ہے۔ چھاؤنیوں کے گرد دیواروں کو اونچا کیا جا رہا ہے اور فوجی افران حفاظتی دستوں کی نگرانی کے بغیر اپنے گھر سے باہر نہیں نکلتے۔ پرویز مشرف صاحب جس راستے سے گزرتے ہیں، اس پورے راستے پر گاڑیوں کے ٹلنے پر پابندی عائد کر دی جاتی ہے اور عملہ کرفیو کا سامان ہوتا ہے۔ یہ سب عوام کی مرضی کے خلاف پالیسیاں بنانے کے شاخانے ہیں۔ ان حالات میں ملک نہ اقتصادی طور پر ترقی کر سکتا ہے، نہ اس میں سیاسی استحکام پیدا ہو سکتا ہے، نہ اس کی امن و امان کی صورت حال کو درست کیا جا سکتا ہے۔

بہتری کر لیئے اقدامات

اب ہم اپنے سوالات کے اصل جواب کی طرف آتے ہیں۔ اگر پاکستان کی فوج، یہاں کے سیاست دان اور قومی دانش ورثیتی نیت کے ساتھ ملک و ملت کو موجودہ گنجیہ صورت حال سے نکالنا چاہتے ہیں تو درج ذیل اقدامات کے ذریعے قوم کی کشتی بھوڑ سے نکالی جاسکتی ہے:

- ۱۔ پرویز مشرف صاحب چیف آف آرمی شاف کا عہدہ چھوڑتے ہوئے اسے فوج کے کسی سختی اور اہل بجزل کے سپرد کر دیں جو سیاسی عزم کی بجائے قومی دفاع پر پوری توجہ مرکوز کر دے، اور فوج کو ملک کی اندر وطنی صورت حال میں فریق بنانے کی بجائے سیاست سے ہمیشہ ہمیشہ کے لیے الگ کر دے۔

- ۲۔ نیو گلینبری پروگرام کی حفاظت اور اسے ترقی دینے کی پالیسی پرختنی سے پابندی کا اعلان کیا جائے۔

- ۳۔ پارلیمنٹ کی خود مختاری کو تسلیم کر کے اقتدار اس کی طرف منتقل کر دیا جائے اور پارلیمنٹ سے بالاتر اداروں کا خاتمه کر کے صدر اور سکیورٹی کونسل کے ادارے اور فوج سمیت

- تمام اداروں کو پارلیمنٹ کے ماتحت کر دیا جائے۔ اس بنیادی اصول کو قوم 'سیاست دان' حکومتی پارٹی اور اپوزیشن دل سے تسلیم کر لیں اور اس کا احترام کریں۔
- ۳۔ پرویز مشرف صاحب اور حسیران پارٹی کوئی ایسا اقدام کرنے سے گریز کریں جو ملک کے اسلامی نظریے کے منافی ہو؛ جس کو ملک کے عوام خوش دلی سے قبول کرنے سے انکاری ہوں اور جو قومی پالیسی اور قومی امنگوں کے منافی ہو۔
- ۴۔ کشمیر کی قومی پالیسی پر ختنی سے کاربندر ہیں اور کشمیر بلوں کے حق خود ارادت کے علاوہ کسی دوسرے حل کو تسلیم کرنے سے انکار کر دیا جائے۔
- ۵۔ فلسطینیوں کے ساتھ یک جہتی کا اعلان و اقرار کیا جائے اور بیت المقدس سمیت فلسطین پر اسرائیل کی بالادستی تسلیم کرنے سے انکار کر دیا جائے۔
- ۶۔ عراق اور افغانستان میں امریکی فوجی مداخلت کو ختم کر کے عراق اور افغانستان کی آزادی اور خود مختاری کو بحال کرنے کا مطالبہ کیا جائے۔ کسی بھی صورت پاکستانی فوج یا نمائندے عراق نہ بھیجے جائیں۔
- ۷۔ دینی مدارس میں ناجائز حکومتی مداخلت کا سلسلہ بند کیا جائے اور امریکی دباؤ کے تحت تعلیمی منیج کو تبدیل کرنے سے احتراز کیا جائے۔
- ۸۔ حدود قوانین اور توہین رسالت کے قوانین کو چھیڑنے سے احتراز کیا جائے۔
- ۹۔ آئینہ انتخابات کو آزاد ادا اور منصفانہ بنانے کے لیے ایک آزاد اور خود مختار ایکشن کمیشن کا قیام عمل میں لایا جائے اور چیف ایکشن کمشنر کی تقرری اپوزیشن کے مشورے سے عمل میں لائی جائے۔ جس ایکشن کمیشن پر اپوزیشن عدم اعتماد کا اظہار کرے اسے تبدیل کر دیا جائے تاکہ انتقال اقتدار عوام کی آزاد مرضی سے عمل میں آئے اور عوام کا حق حکمرانی تسلیم کر لیا جائے۔
- اگر حکومت ان تجاویز پر خوش دلی سے عمل کرنے پر آمادہ ہو جائے تو قدرتی طور پر اپوزیشن سے بھی ثابت رویے کی توقع کی جاسکتی ہے بلکہ وہ اقتصادی، اخلاقی اور سیاسی میدان میں ترقی کے کاموں میں حکومت سے تعاون کرے گی۔ اس صورت میں ملک و قوم کی کشتنی نہ آنے والے طوفانی دور میں بحفاظت پار ہو سکتی ہے اور حکومت اور اپوزیشن کے درمیان تعاون کے

راستے کھل سکتے ہیں۔ ملک کے ہر بھی خواہ کا فرض ہے کہ حکومت اور اپوزیشن دونوں کو عافیت کا یہ راستہ اختیار کرنے پر آمادہ کرنے کے لیے اڑو رسخ استعمال کرے۔ حکومت اور اپوزیشن کے درمیان اگر قومی مفاد پر مبنی اس پالیسی پر اتفاق ہو جائے تو ہم بھارت اسرائیل اور امریکی گھر جوڑ کے باوجود خطرات کا مقابلہ کر سکتے ہیں اور قومی مصلحتوں کی حفاظت کی خاطر آزاد خارج اور داخلہ پالیسیاں بنانے کے ہیں اور ملکی دفاع کی خاطر عوام، فوج اور حکومت کامل اتفاق اور ہم آہنگ کے ساتھ ایک ساتھ چل سکتے ہیں۔ جمہوری طرز حکومت کا حسن یہی ہے کہ حکومت اور اپوزیشن قومی مفاد کی خاطر اکٹھی ہو جاتی ہیں اور قومی سلامتی کو درپیش خطرات کامل کر مقابلہ کرتی ہیں۔

کسی بھی جمہوری معاشرے میں ہر پارٹی کا اصل ہدف اپنی قوم کی فلاج و بہبود ہوتی ہے۔ قومی فلاج و بہبود کے لیے قومی سلامتی اولیں ضرورت ہے اور قومی سلامتی کی خاطر حکومت، فوج اور عوام میں ہم آہنگی ضروری ہے۔ یہ ہم آہنگی اس وقت حاصل ہو سکتی ہے جب ملک کے تمام ادارے صدق دل سے پاکستان کے آئین اور قرارداد مقاصد میں بیان کردہ بنیادی اصولوں کی پاسداری کریں۔ ان بنیادی اصولوں میں سب سے اہم ہمارا اسلامی نظریہ ہے۔ قومی اسلامی اور سینیٹ کے غیر مسلم ممبران سمیت ملک کے تمام اہم اداروں کے افراد پاکستان کے اسلامی نظریے کے ساتھ و فاداری کا حلف لیتے ہیں۔ دستور کی پابندی اور اس کی حفاظت کرنے کا حلف ہماری افواج کے سربراہان، ہمارے صدر وزیر اعظم اور اعلیٰ عدالتوں کے تمام صحیح صاحبان لیتے ہیں لیکن اس کے باوجود دستور کی پابندی نہ کرنے کے نتیجے میں ہمارا سیاسی نظام کئی بار تلبث ہو چکا ہے۔

ہماری افواج میں بھی اب یہ احساس پایا جاتا ہے کہ قومی سلامتی کے لیے اپنی تاریخ اور اسلامی نظریے سے وابستگی، مضبوط اقتصادی ڈھانچا اور مضبوط اداروں کا قیام ضروری ہے۔ یہ سب کچھ اس وقت ممکن ہے جب ہم دستور کی پابندی کا عہد کریں جس کی بنیاد نظریہ اسلام، جمہوریت، وفا قیمت اور عدالتی کی آزادی پر رکھی گئی ہے۔

اس وقت پوری قوم میں اپنے مستقبل کے بارے میں جو فکرمندی پائی جاتی ہے، اس فکرمندی اور تشویش کو امید کی شعشع روشن کر کے یقین حکم میں تبدیل کرنے کی ضرورت ہے۔ یا اس اور حزن، مایوسی اور ناامیدی تمام برائیوں کی جڑ ہے اور یہ انسان کی قوت عمل کو مفلوج کر دیتی ہے جب کہ امید اور یقین مفعح قولوں میں بھی جان ڈال دیتی ہے۔ اس لیے حضور نبی کریم صلی اللہ علیہ وسلم نے حکم دیا ہے: یسروا ولا تعسروا بشروا ولا تنفروا "آسانیاں پیدا کرو اور تنگیاں مت پیدا کرو، خوشخبریاں سناو اور لوگوں کو تغیرت کرو۔"

اللہ رب العالمین کا قرآن کریم میں تاکیدِ حکم ہے:

لاتقططو من رحمة الله "اللہ کی رحمت سے مایوس نہ ہو"۔ لا تيأسوا من روح
الله، اللہ کے رحم سے ناامید نہ ہوں۔ لاتخافوا ولا تحزنوا، نہ خوف کرو اور نہ غم
کرو۔ لاتخف، خوف مت کرو۔ لاحزن، غم مت کرو۔

یہی تعلیم ہمارے قومی شاعر علامہ اقبال نے دی ہے۔ وہ امید کے شاعر تھے۔ یاں اور حزن کو انہوں نے منشوی اسرار خودی میں امام الجماعت قرار دیا ہے اور فرمایا ہے۔

نہ ہو نومید، نومیدی زوال علم و عرفان ہے
امید مردِ مومن ہے خدا کے رازِ دانوں میں
